




Il-Fratellanza tar-Rużarju fil-Bażilika ta' Marija Bambina fix-Xagħra - Ghawdex



Għażilt waħda mill-ħafna Fratellanzi tal-Madonna tar-Rużarju li għandna fil-gzejjer Maltin biex nikteb dwarha f'dan l-artiklu tiegħi ta' din is-sena. Din hija l-Fratellanza li hija mwaqqfa fil-Bażilika ta' Marija Bambina tax-Xagħra Ghawdex.

Il-Fratellanza twaqqfet nhar it-18 ta' April 1690 eżatt mat-twaqqif tal-Parroċċa tax-Xagħra li dak iż-żmien kienet għada fil-Knisja ta' Sant' Anton Abbati, f'it taż-żmien biss wara li kienet twaqqfet il-Fratellanza tas-SSMU. Sagrament.

il-Fratellanza kellha l-altar tagħha li fuqu kien hemm kwadru li kien għamel l-artist magħruf Rokku Buhagiar. Kien il-Kappillan Dun Vincenzo Cauchi li għex bejn is-sena 1760 u s-sena 1814 li kien ikkummissjona lil dan l-artist biex jagħmel dan il-kwadru tar-Rużarju.

Madwar dan il-kwadru aktar tard imbagħad kienu saru kwadretti żgħar li kienu juru "il-Ħmistax -il Misteru tar-Rużarju" xogħol ta' l-artist Francesco Zahra lejn is-sena 1768. Dawn il-kwadretti kienu tneħhew maż-żmien u fil-preżent qegħdin fl-Awla Kapitulari tal-Bażilika.

Nafu wkoll li eżatt malli tlestiet il-Knisja l-ġdida ddedikata lit-Twelid tal-Madonna l-Majjistru Ġenerali ta' l-Ordni Dumnikan Fr Antonio Cloche kien ta l-kunsens tiegħu biex din il-Fratellanza tar-Rużarju tiġi ttrasferita fl-imsemmija Knisja Parrokkjali. Xhieda ta' dan huwa d-Digriet maħruġ mill-Kunvent ta' Santa Marija Sopra Minerva ta' nhar il-25 ta' Novembru 1717.

Il-Fratellanza tisemma fir-rapport tal-Vista Pastorali li kienet saret fil-Parroċċa tax-Xagħra mill-Isqof ta' dak iż-żmien fis-sena 1744.

Fis-sena 1861 il-Kappellun fejn hemm l-altar tal-Fratellanza tar-Rużarju fil-Bażilika, ġie mzejjen b'zewġ kwadri ohra sbieħ li juru żewġ episodji importanti mill-hajja tal-Madonna. L-Annunzjazzjoni u l-Inkurunazzjoni.

Dawn kienu saru mill-artist Antonio Falzon bil-ħidma tal-Kappillan Dun Francesco Buttigieg, l-istess Kappillan li kien ordna l-ewwel Statwa tal-Madonna tar-Rużarju fl-1849 mingħand l-iskultur Xandru Farrugia. Din hija xogħol fl-injam u illum ma' għadhiex tintuża għall-Purċissjoni.

Kif qegħdin taraw minn dan it-tagħrif, din il-Fratellanza dejjem fittxet li jkollha l-aqwa artisti biex jagħmlu l-opri li bihom kienet qegħda tagħti lil Madonna bit-Titlu tar-Rużarju. Dawn huwa wkoll xhieda ta' kemm kienet u għada qawwija d-Devozzjoni lejn il-Madonna tar-Rużarju f'dan ir-raħal.

Maż-żmien kienet inhasset il-ħtieġa li tiġi mibdula l-istatwa li kienet tintuża fil-Purċissjoni, għaldaqstant kienet ġiet ordnata Statwa tal-Kartapesta minn għand id-Ditta "La Ramat" ta' Marsilja fi Franza.

Dan il-fatt sehh meta fil-gzira ta' Ghawdex bdew jaslu ghadd ta' statwi titulari li kienu qeghdin jigu ordnati minn Ditta ohra Franciża "Gallard Et Fils". Waslet f'Ghawdex fis-sena 1903.

Din l-istatwa hija wahda kbira u fiha naraw il-figura tal-Madonna merfugha 'l fuq bil-Bandin f'idejha fil-waqt li qeghda taghti l-Kuruna tar-Ruzarju lill-San Duminku li narawh gharkuptejh ihares b'devozzjoni lejn il-Madonna. Fuq in-naħa l-oħra anġlu bil-gwienah merfughin 'l fuq qiegħed iżomm flimkien mal-Bambin il-Kuruna tar-Ruzarju. filwaqt li f'idu l-oħra għandu xabla li biha qiegħed jishaqras dragun li hawn qiegħed jirrapprezenta d-dnub u t-tagħlim qarrieq. Taħt l-istatwa pedestall kbir mzejjen bi skultura u ndurat.

Il-Fratellanza tar-Ruzarju fil-Bażilika tax-Xagħra hija wahda li tiħu sehem fil-purciżsionijiet li jsiru matul is-sena, filwaqt li tieħu hsieb biex flimkien mal-Kapitlu tal-Bażilika torganizza b'mod sollenni l-Festa tal-Madonna tar-Ruzarju fix-xahar ta' Ottubru.



Mario Fenech

Viku Ironmonger



ST JOSEPH IRONMONGERY & CARPENTERS 47, Vjal il-Labour, Hal Għaxaq ZTN 13

IRONMONGERY

PAINTS, POWER TOOLS, ELECTRICAL & WATER FITTINGS, GEYZERS, RUŻUNI, HOUSEHOLDS, U KULL MA' GħANDEK BŻONN

FRAME MAKER - SELEZZJONI VASTA TA' FRAMES

CARPENTER

NAĦDMU GħAMRA GħALL-KĊEJJEN U KMAMAR TAS-SODDA BI STIL U NJAM

GħAL KULL GOSTI - GħAŻLA TA' APERTURI GħAL BARRA KIF UKOLL

GħAL ĠEWWA U KULL MA GħANDEK BŻONN

Phone Shop: 2189 8058

Phone Workshop: 2167 6370

Issibu wkoll:

- Pajpijiet ta' l-ilma ● 'Sealer' għall-faċċati ● Cement, ramel mgħarbul, ġir u ġibs
- Kolla għall-madum ● Fittings ta' l-elettriku ● Water heaters ● Għodda ta' l-idejn u 'power tools'
- Kumpessuri ta' l-arja ● Knobs u handles ● Varjetà ta' contact paper
- Railing għall-purtieri ● Għamara tal-plastic għall-barra ● Barbeque sets u picnic coolers
- Għażla ta' ħbula u ktajjen ● Qtugh ta' ħġieġ ● Household goods
- Portable radios u video cassettes ● Sistemi għall-ixkaffar
- Key cuts normali, high security u għall-karozzi
- Varjetà ta' dekorazzjoni għal żmien il-Millied

Fax: 2189 8058



Murican



Over 10,000 Colours Available in Stock

